

अमड़ि इयें अनुराग खे अनदरि पई ओरे  
 मालिकु भी पंहिजी महिर खां कदहीं न मुहु मोड़े  
 सद्रिड़ा करे सिक सां चपिड़नि खे चोरे  
 आज्ञा मंझि अबल जी घरु तडु सभु घोरे  
 सर्वशु देई सजण खे चवे पुजां न हिक थोरे  
 साई सिक अमड़ि जी दिलि ताराजी अ तोरे  
 परीक्षा में भी पास थिया जग नाता तोड़े  
 अठई पहिर अनुराग सां लालन खे लोरे  
 प्रसन्न कयाऊं प्रीतम खे भावक मन भौरे  
 साई करनि सनानड़ो अमड़ि दिलिड़ो खणी डोड़े  
 नृमल नेसारे अगियां नीह नीर बोड़े  
 पियंदी रहे प्यास सां भरे कुरिब कटोरे  
 कौर कढी कूर कूर कई साई अ सदोरे  
 कुरिब मंझा कुदंदे अची चयो अमड़ि हथ जोड़े  
 आउं बि सिगि साहिब जी दियो टुकिरिड़ी भोरे  
 मालिकु दिठो महिर सां नीह सां निहोरे  
 अठई पहर अमड़ि इयें विन्दुर लाइ वौड़े  
 दिलिबर जे दर्शन लाइ भरे पाणी पाड़े ओड़े  
 रातियूं दीह रांझन लाइ डूंगर पई दौरे

खिलाए जा खावंद खे तंहि दिए कुरिब किरोड़ें  
नितु सुमरणी सोरे, साई मिठे जे सुखनि जी ॥

( ६ )

अमड़ि आनंद कंद खे भांयो करे भगुवानु  
भरिजी भाव भगति में भुलायो सभु भानु  
लोक लाज कुल काणि खे कयो कदमनि तां कुलिबानु  
हाकिम जे हुकुम में छद्रियो सभोई शानु  
अगिड़ियुनि ओढे ओढिणी मेटे माणो मानु  
कोरे कढियाऊं कुल जो अन्दर मां अभिमानु  
लाए खाकि लिडनि खे थी जोगिणि अमां जानि  
जिति किथि दिठो नाथ खे नेही निगहबान  
साई कुरिब कावड़ि करे अमड़ि मजे अहिसानु  
वचन बाबल वीर जा ज़ाणे वेद समान  
भोजनु कनि भावनि जो करे प्रीती पानु  
अठई पहर अबल जी रहे मुहिबत में मस्तानु  
सारी राति सरितियुनि सां करनि गुनिड़ा गान  
मुशिकंदो मालिकु दिसां खिलंदो दिसां खानु  
सेव करियां साहिब जी इहो दातरु दींदो दाणु  
सदाई सनेह सरिता में कयां स्वामी अ साणु इश्नानु  
मूं में बुधि न बलु को न को गुण ऐं ज्ञानु  
ढकींदुमि सभु ढकिड़ा थी मालिकु महिरबानु

भाग भलेरा भायां मिलियो साकेत जो सुलितानु  
दासी थियां दूलह जी इहो दाता दींदुमि दानु  
साक्षात् किशिनु कानु, मुंहिजो साई साहिबु सिंधु जो ॥

( ७ )

अबल अमड़ि अडण में सेवा पधिराई  
छोकिरी हीउ अथेई बृज जो कुंअरु कन्हाई  
सेवा कजाइं सिक सां थींदइ मन भाई  
अमड़ि भी अनुराग सां कई कुरिब कमाई  
गोपी भाउ गोविंद सां लिव सची लाई  
कथनु करियां केतिरी जेका प्रीति पचाई  
सिकिड़ी अ में सरही सदां रखी साबितु सचाई  
रची रांझन रंग में महिबत मचाई  
साणु सुम्हारे श्याम खे नितु पलंग पोढाई  
गदु रहनि गोविंद सां आनंद अघाई  
सेवा में बि साई अ जी कोन भगति भुलाई  
कदहीं साई बि अची अंडण में दिसनि सिकिड़ी सवाई  
कुदाईनि किशिन खे गुरू गोद में विहाई  
अमड़ि चवे उमंग सां कई भगुवंत भलाई  
साई धिरिति सुहावड़ी जिति साई सुखदाई  
मंगल वधाई नितु वजे अमड़ि जे अंडण में ॥